



PR231346

13.09.2023

2



STQARRIJA MILL-UFFIĊĊJU TAL-ISPEAKER

Il-membri tal-Kunsill tal-Maltin li jghixu Barra jagħmlu żjara ta' korteżija lill-Ispeaker tal-Kamra tad-Deputati

“Grazzi tal-ġid li għamiltu u li għadkom tagħmlu lil pajjiżna lil hinn minn xtutna”, qal l-Ispeaker tal-Kamra tad-Deputati f’laqgħa mal-membri tal-Kunsill tal-Maltin li jghixu Barra.

L-Ispeaker Anġlu Farrugia qal li l-ħidma ta’ dan il-kunsill hija imprezzabbli u għandu jkun assigurat li dak li wettqu matul is-snin tagħhom ta’ servizz f’dan il-kumitat, jassiguraw li jitkompla minn dawk ta’ warajhom sabiex l-ħidma tibqa’ għaddejja u sservi l-għanijiet tagħha.

Il-membri tal-kunsill għarrfu lill-Ispeaker li waħda mill-għanijiet tagħhom hi li jzommu kuntatt mal-komunitajiet Maltin imxerda mad-dinja u jaraw li jxerrdu informazzjoni utli li tinteressa lill-istess komunitajiet.

L-Ispeaker filwaqt li rrikonoxxa l-irwol li għandhom u l-importanza li jgħorr miegħu l-Kunsill tal-Maltin li jghixu barra, tenna li huwa importanti li l-Maltin li jghixu barra għandhom jibqgħu jigu infurmati b’dak li jkun għaddej biex b’hekk tibqa’ ħajja fid-demem ta’ kull Malti, dik ir-rabta li tfakkrek f’art twelidek.